

اجتہاد کا مفہوم، ثبوت، اہمیت و شرائطِ اہلیت: قدیم و معاصر فقہاء کی نظر میں تحقیقی مطالعہ

Meaning of Ijtihad, evidence, importance and eligibility criteria: in the eyes of Ancient and contemporary jurists - a research study

Haq Nawaz

PhD Scholar Department of Islamic Thought and Civilization
University of Management and Technology, Lahore
Email: drmuftihaqnawaz@gmail.com

Dr. Humaira Ahmad

Associate Professor
Department of Islamic Thought and Civilization
University of Management and Technology, Lahore
Email: humaira.ahmad@umt.edu.pk

Dr. Sajjad Ahmed

Assistant Professor Institute of Islamic Studies
Mirpur University of Science and Technology Mirpur AJK
Email: sajjad.iis@must.edu.pk

Abstract

If there is no ijthad, the Shari'ah will remain static. Renewal of religion is possible only thanks to Ijtihad in every era. Ijtihad is actually the name of the Mujtahid's full effort and strength. The importance of Ijtihad has been emphasized in Quran and Sunnah. The jurists of different periods have given different definitions of Ijtihad. The importance of ijthad is in its place, but not everyone has the right to do ijthad, but the ancient and contemporary jurists have set conditions for it, which must be fulfilled. Despite the best efforts, the rulings obtained from this ijthad will be dubious. It is also necessary for a mujtahid to know the sciences of logic and simulation. Likewise, it is necessary to know the objectives of the Shariat, to be familiar with the collective rulings and to understand the methods of speculation and to be aware of the principles of jurisprudence.

Key words: Quran , sunnat, Ijtihad, Effort, ancient, contemporary, jurists

ابتدائیہ

یہ اجتہاد ہی ہے جس کی وجہ سے امت میں مختلف تجدیدی رجحانات پیدا ہوتے ہیں اگر اجتہاد نہ ہو تو شریعت اور شرعی احکام جامد ہو جائیں اسی اجتہاد کی وجہ سے امت کے مجتہدین احکام و ادلہ، حالات و زمانہ، منصوص و غیر منصوص مسائل میں غور کرتے ہیں۔ جن کی وجہ سے پیش آمدہ مسائل کا حل بھی نکالا جاتا ہے اور مسائل میں حالات و زمانہ کی

رعایت کرتے ہوئے غیر منصوص احکام میں تجدید بھی ہوتی رہتی ہے اور امت میں مجددین اسی اجتہاد کی بدولت آتے ہیں اور حضور صلی علیہ وسلم کے اس فرمان عالی شان پر عمل درآمد ہوتا ہے۔

عَنْ أَبِي هُرَيْرَةَ فِيمَا أَعْلَمَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ " إِنَّ اللَّهَ يَبْعَثُ لِهَذِهِ الْأُمَّةِ عَلَى رَأْسِ كُلِّ مِائَةِ سَنَةٍ مَنْ يُجَدِّدُ لَهَا دِينَهَا"¹

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ”اللہ اس امت کے لئے ہر صدی کی ابتداء میں ایک ایسے شخص کو مبعوث فرمائے گا جو اس کے لئے اس کے دین کی تجدید کرے گا۔“

بحث اول: اجتہاد کا لغوی و اصطلاحی مفہوم

لفظ "اجتہاد" کی لغوی تحقیق

اجتہاد، جہد سے نکلا ہے۔ علمائے لغت کا کہنا ہے کہ جہد، جیم کے ضمہ اور فتح دونوں کے ساتھ منقول اور مستعمل ہے۔ اگر ضمہ کے ساتھ ہو تو اس کا معنی وسعت اور طاقت ہے اور اگر فتح کے ساتھ ہو تو اس کا معنی مشقت ہے۔ بعض نے فتح کی صورت میں مبالغہ اور انتہائی کوشش قرار دیا ہے۔ جبکہ ایک رائے یہ بھی ہے کہ دونوں صورتوں میں اس کا معنی وسعت اور طاقت ہی ہے البتہ مشقت اور انتہائی کوشش کے لئے صرف فتح کے ساتھ استعمال ہو گا۔ ابن الاثیر لکھتے ہیں۔

"قد تكرر لفظ الجهد والجهد في الحديث كثيرا، وهو بالضم: الواسع والطاقة، وبالفتح: المشقة، وقيل هما لغتان في الواسع والطاقة، فاما في المشقة والغاية فالفتح لا غير"²

ابن الاثیر کی یہی عبارت ابن منظور اور علامہ زبیدی نے بھی نقل کی ہے۔³ نیز ابن منظور نے ابن عرفہ کے حوالے سے یہی نقل کیا ہے۔

"ابن عرفة: الجهد بضم الجيم، الواسع والطاقة والجهد المبالغة والغاية"⁴

ج، ہ، د کا مادہ کثیر استعمال ہوا ہے۔ پیش کے ساتھ ہو تو وسعت کے معنی میں اور زبر کے ساتھ مشقت کے معنی میں استعمال ہوا ہے۔ بعض اہل لغت نے دونوں کو ہم معنی بھی قرار دیا ہے۔ اجتہاد اسی جہد سے باب افتعال ہے۔ اس کا معنی ہے انتہائی کوشش خرچ کرنا۔ والتجاهد بذل الواسع والمجهود، كالاتجاهد، افتعال من الجهد: الطاقة"⁵ ظاہر ہے کہ انتہائی کوشش کا خرچ کرنا کسی معمولی چیز میں نہیں ہوتا بلکہ کسی بھاری یا اہم چیز میں ہوتا ہے جس میں انتہائی کوشش درکار ہو۔

"ولا يستعمل الا فيما فيه كلفة وجهد فيقال اجتهد في حمل حجر الرحاء ولا يقال

أجتهد في حمل الخردلة"⁶

یعنی اجتہاد کا لفظ اس کام کے لئے بولا جاتا ہے جس میں مشقت اور کلفت ہو۔ عرب چکی کا پاٹ اٹھانے کے لئے "أجتهد" استعمال کرتے ہیں لیکن ایک دانے کو اٹھانے کے لئے "أجتهد" استعمال نہیں کرتے۔ پھر جس طرح اجتہاد

کا لفظ امور حسیہ کے لئے استعمال ہوتا ہے اسی طرح امور عقلیہ کے لئے بھی استعمال ہوتا ہے۔ اجتہاد کے لغوی معنی میں مشقت، انتہائی کوشش اور طاقت کے الفاظ ظاہر کرتے ہیں کہ اجتہاد کرنا بہت اہم کام ہے اور اس میں بہت مشقت، محنت اور مضبوط علیت درکار ہوتی ہے جو کہ ہر ایک کے بس کی بات ہر گز نہیں ہے۔

قرآن مجید میں لفظ 'جھد' اور لفظ 'اجھد' کا استعمال

قرآن مجید میں لفظ 'جھد' اور لفظ 'اجھد' دونوں استعمال ہوئے ہیں۔ کئی مقامات پر ارشاد باری تعالیٰ ہے:

وَأَقْسَمُوا بِاللَّهِ جَهْدَ أَيْمَانِهِمْ 7

”وہ اللہ کی قسمیں کھاتے ہیں“۔ یہاں جھد ایما نخم سے مراد بڑے مبالغہ کیساتھ گویا پکی قسمیں کھانا ہے۔

اور مزید فرمایا: وَالَّذِينَ لَا يَجِدُونَ إِلَّا جُهْدَهُمْ 8

یعنی وہ مسلمان اپنی انتہائی بساط اور طاقت کے ساتھ جو حاصل کرتے ہیں اس کے علاوہ انکے پاس کچھ نہیں۔ حاصل یہ ہے کہ جھد اور جھد دونوں کے معنی میں انتہائی کوشش، طاقت اور سعی کا مفہوم موجود ہے۔

اجتہاد کا اصلاحی مفہوم

اجتہاد کی اصطلاحی مفہوم کو صحیح طرح سمجھنا اشد ضروری ہے۔ اسی لئے علماء نے جو اجتہاد کی تعریفات کی ہیں ان میں سے چند کو ذکر کر کے اجتہاد کا صحیح مفہوم سمجھنے کی کوشش کی جائے گی۔ علمائے اصولیین کی بیان کردہ تعریفات میں چند ذکر کی جاتی ہیں۔

- امام ابو بکر جصاص (م 370ھ / 981ء) نے یہ تعریف کی ہے
- "بذل المجهود فيما يقصده المجتهد وبتحراره" 9 مجتہد کا اپنے مقصود کے حصول میں مقدر بھر کوشش کرنا۔
- ابن حزم (م 456ھ / 981ء) نے اجتہاد کی مختلف تعریفات کی ہیں۔
- "بلوغ الغاية واستفاد الجهد في المواضع التي يرجى وجوده فيها في طلب الحق" 10
- ایک جگہ لکھتے ہیں۔ "استنفاد الجهد في طلب الشيء المرغوب ادراكه حيث يرجى وجوده فيه او حيث يوقن بوجوده فيه" 11
- اسی طرح ایک تعریف یہ بیان کی ہے "الطاقة في طلب حكم النازلة حيث يوجد ذلك الحكم" 12
- ابن حزم کی تمام تعریفات کا حاصل یہ ہے کہ مرغوب چیز کی طلب میں حصول حق کے لئے اپنی انتہائی کوشش صرف کرنا اور وہ شیء مرغوب درپیش مسئلہ میں حکم شرعی کی تلاش ہے۔
- ابو الولید جی المالکی (م 474ھ / 1081ء) کی تعریف یہ ہے۔

- "بذل الوسع في بلوغ الغرض"۔¹³ مطلوب تک پہنچنے میں وسعت خرچ کرنا۔
- الحدود میں الباجی نے جو تعریف کی ہے اس میں "في طلب صواب الحكم" کے الفاظ ہیں۔¹⁴
 - علامہ شیرازی شافعی (م 476ھ / 1083ء) لکھتے ہیں۔ "بذل الوسع وبذل المجهود في طلب الحكم الشرعي لمن هواه"۔¹⁵ حکم شرعی کی طلب میں اس شخص کا مقدور بھر کوشش کرنا جو اس کا اہل ہے۔
 - امام الحرمین شافعی (م 478ھ / 1085ء) نے لکھا ہے۔
 - "تفريغ الوسع في تحصيل المقصود"۔¹⁶ مقصد کے حاصل کرنے میں مقدور بھر کوشش کرنا۔
 - امام سمعانی شافعی (م 489ھ / 1096ء) قواعد الادلة "میں فرماتے ہیں۔
 - "بذل الجهد في استخراج الاحكام من شواهدها الدالة عليها بالنظر المؤدى اليها"۔¹⁷
 - احکام کو ان پر دلالت کرنے والے شواہد سے ان تک پہنچانے والی فکر کے ذریعے مستنبط کرنے میں اپنی پوری کوشش صرف کرنا۔
 - امام غزالی (م 505ھ / 1111ء) فرماتے ہیں۔
 - "بذل المجتهد وسعة في طلب العلم باحكام الشريعة"۔¹⁸ علم احکام شریعیہ کے حصول میں اپنی کوشش خرچ کرنا۔
 - امام موصوف نے اجتہاد نام کی تعریف علیحدہ ذکر کی ہے۔
 - "ان يبذل الواسع في الطلب بحيث يحس من نفسه بالعجز عن مزيد طلب"۔¹⁹
 - احکام شریعت کے حصول میں اتنی کوشش صرف کرنا کہ اس سے زیادہ سے وہ شخص اپنے کو عاجز محسوس کرے۔
 - امام رازی (م 606ھ / 1210ء) اجتہاد کی تعریف کرتے ہوئے فرماتے ہیں۔
 - استفراغ الواسع في النظر فيما لا يلحقه فيه لوم مع استفراغ الواسع فيه"۔²⁰
 - غور و فکر میں اپنی کوشش کو مکمل خرچ کرنا ان امور میں جن میں اس کوشش کرنے والے کو ملامت ناہو۔
 - ابن قدامہ (م 620ھ / 1224ء) فرماتے ہیں۔
 - "بذل المجتهد في العلم باحكام الشرع والاجتهاد التام ان يبذل الواسع في الطلب الى ان يحس من نفسه بالعجز عن مزيد الطلب"۔²¹ احکام شریعت کے علم میں اپنی کوشش خرچ کرنا۔ اور اجتہاد نام یہ ہے کہ اس حد تک کوشش کرنا کہ مزید سے وہ عاجز محسوس کرے۔
 - علامہ آمدی (م 631ھ / 1234ء) فرماتے ہیں۔
 - "استفراغ الوسع في طلب الظن بشيء من الاحكام لشرعية على وجه يحس من النفس العجز عن المزيد فيه"۔²² احکام شریعت میں ظن کے حصول کے لئے اتنی کوشش کرنا کہ مزید سے وہ عاجز محسوس کرے

- ابن حجاب (م 642ھ / 1245ء) فرماتے ہیں۔
"استفراغ الفقیہ الوسع لتحصیل ظن بحکم شرعی" ²³ فقیہ کا حکم شرعی کے ظن کے حصول میں کوشش خرچ کرنا۔
- امام قرانی (م 684ھ / 1286ء) فرماتے ہیں۔
"بذل الوسع فی الاحکام الفروعیۃ الکلیۃ ممن حصلت له شرائط الاجتہاد" ²⁴
اجتہاد کی شرائط پر پورا اترنے والے کا فروعی کلی احکام میں انتہائی کوشش خرچ کرنا۔
- امام بیضاوی (م 685ھ / 1287ء) فرماتے ہیں۔
"استفراغ الجهد فی درک الاحکام الشرعیۃ" ²⁵ احکام شرعیہ کے حاصل کرنے میں مقدور بھر کوشش کرنا۔
- امام نسفی (م 710ھ / 1310ء) فرماتے ہیں۔
"بذل الوسع والطاقة فی طلب حکم الشرعی بطریقہ" ²⁶ حکم شرعی کے حصول میں اس کے مقرر طریقہ پر چل کر کوشش خرچ کرنا۔
- علامہ ارموی (م 710ھ / 1310ء) نے امام رازی کی تعریف کو اختیار کیا ہے۔ ²⁷
- علامہ عبدالعزیز بخاری حنفی کی تعریف ابن قدامہ کی تعریف سے معمولی لفظی اختلاف کے علاوہ موافق ہے ²⁸
- جبکہ علامہ جرجانی کی تعریف ابن حجاب کی تعریف کے مشابہ ہے ²⁹۔
- ابن مفلح مقدسی حنبلی (م 763ھ / 1362ء) کی تعریف یہ ہے۔
"استفراغ الفقیہ الوسع لدرک حکم شرعی" ³⁰ حکم شرعی کے حصول میں فقیہ کا مقدور بھر کوشش خرچ کرنا۔
- ابن السبکی (م 771ھ / 1369) فرماتے ہیں۔
"استفراغ الفقیہ الوسع لتحصیل ظن بحکم" ³¹ کسی حکم کے ظن کے حصول میں فقیہ کا مکمل کوشش کرنا۔
- علامہ زرکشی (م 794ھ / 1392ء) فرماتے ہیں۔
"بذل الوسع فی نیل حکم شرعی عملی بطریق الاستنباط" ³² استنباط کے طریقے سے عملی شرعی حکم کے حصول میں مکمل کوشش خرچ کرنا۔
- علامہ ابن ہمام (م 761ھ / 1360ء) فرماتے ہیں۔
"بذل الطاقة من الفقیہ فی تحصیل حکم شرعی ظنی" ³³ ظنی حکم شرعی کے حصول میں فقیہ کا طاقت خرچ کرنا۔
- علامہ ابن نجیم (م 969ھ / 1561ء) اور صاحب مسلم الثبوت علامہ ابن عبدالشکور (م 1119ھ / 1707ء) نے ابن ہمام کی تعریف کو اختیار کیا ہے۔ ³⁴

• علامہ ابن عابدین (م 761ھ) فرماتے ہیں۔

"بذل المجہود من الفقیہ فی تحصیل حکم شرعی"³⁵ حکم شرعی کے حصول میں فقیہ کا اپنی کوشش کو خرچ کرنا۔

• علامہ شوکانی (م 1255ھ / 1840ء) نے امام رازی کی تعریف انہی کے حوالہ سے ذکر کی ہے۔³⁶

• بعض محدثین کی طرف یہ تعریف منسوب ہے۔

"ملكة يقتدر بها على استنباط الاحكام الشرعية العملية من ادلتها التفصيلية"³⁷

اجتہاد ایک ایسا ملکہ ہے جس کے ذریعے مجتہد شریعت کے عملی احکام کو ان کے تفصیلی دلائل سے مستنبط کرنے پر قادر ہو جاتا ہے۔

اجتہاد کی ان تمام تعریفات سے جو اہم باتیں اخذ کی جاسکتی ہیں وہ درج ذیل ہے

- اجتہاد غیر منصوص مسئلہ کا حل منصوص ادلہ کی روشنی میں غور و فکر اور محنت سے تلاش کرنے کا نام ہے۔
- اجتہاد ہر شخص کا کام نہیں بلکہ اس میں خاص اہلیت درکار ہے جو کہ ہر ایک میں نہیں ہوتی۔
- احکام شرعیہ کو ادلہ سے اخذ کرنے میں اس قدر کوشش کرنا کہ اس سے زیادہ کوشش ممکن ہی نہ ہو امکانی حد تک پوری کوشش کرنا اجتہاد کہلاتا ہے
- اس قدر کوشش کرنے کے باوجود وہ حاصل شدہ حکم پھر بھی ظنی ہی رہے گا حتمی، یقین اور ناقابل تبدیل وہی احکام ہیں جو براہ راست نصوص سے اخذ کئے گئے ہوں
- اجتہاد بہت اہم معاملہ ہے جس میں انتہائی کوشش کرنے کے ساتھ ساتھ انتہائی احتیاط کی بھی ضرورت ہے
- پوری کوشش کرنے کے باوجود بھی حاصل ہونے والے نتائج و احکام ضروری نہیں کہ وہ درست ہی ہو پوری کوشش کر کے بھی اجتہاد غلط ہو سکتا ہے

مبحث دوم: اجتہاد کا ثبوت قرآن پاک سے

قرآن پاک میں متعدد مقامات پر صراحتاً، اشارۃً یا کنایۃً اجتہاد کا ثبوت موجود ہے۔ مثلاً ارشاد باری تعالیٰ ہے

وَمَا أَرْسَلْنَا مِنْ قَبْلِكَ إِلَّا رِجَالًا نُوْحِي إِلَيْهِمْ فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ.

بِالْبَيِّنَاتِ وَالزُّبُرِ وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ.³⁸

اور ہم نے آپ سے پہلے بھی مردوں ہی کو رسول بنا کر بھیجا جن کی طرف ہم وحی بھیجتے تھے سو تم اہل ذکر سے پوچھ لیا کرو اگر تمہیں خود معلوم نہ ہو۔ (انہیں بھی) واضح دلائل اور کتابوں کے ساتھ (بھیجا تھا)، اور ہم نے آپ کی طرف ذکرِ عظیم (قرآن) نازل فرمایا ہے تاکہ آپ لوگوں کے لئے وہ خوب واضح کر دیں جو ان کی طرف اتارے گئے ہیں اور

تاکہ وہ غور و فکر کریں۔ اور ایک مقام پر فرمانِ عالیشان ہے
 وَإِذَا جَاءَهُمْ أَمْرٌ مِّنَ الْأَمْنِ أَوْ الْخَوْفِ أَدَّاعُوا بِهِ وَّلَوْ رَدُّوهُ إِلَى الرَّسُولِ وَإِلَى أُولِي الْأَمْرِ مِنْهُمْ لَعَلِمَهُ الَّذِينَ
 يَسْتَنْبِطُونَهُ مِنْهُمْ وَلَوْلَا فَضْلُ اللَّهِ عَلَيْكُمْ وَرَحْمَتُهُ لَتَبَعْتُمْ الشَّيْطَانَ الْأَقْلِيَاءَ.³⁹

اور جب ان کے پاس کوئی خبر امن یا خوف کی آتی ہے تو وہ اسے پھیلا دیتے ہیں اور اگر وہ اسے رسول (صلی اللہ علیہ
 وآلہ وسلم) اور اپنے میں سے صاحبانِ امر کی طرف لوٹا دیتے تو ضرور ان میں سے وہ لوگ جو (کسی) بات کا نتیجہ اخذ
 کر سکتے ہیں اس (خبر کی حقیقت) کو جان لیتے، اگر تم پر اللہ کا فضل اور اس کی رحمت نہ ہوتی تو یقیناً چند ایک کے سوا تم
 شیطان کی پیروی کرنے لگتے۔

اسی طرح ارشاد باری تعالیٰ ہے

- لِيَتَفَقَّهُوا فِي الدِّينِ⁴⁰ ”تاکہ دین میں فہم و بصیرت حاصل کرتے۔“
- فَاعْتَبِرُوا يَا أُولِيَ الْبَصَارِ⁴¹ بصیرت والے عبرت حاصل کریں
- يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ فَإِن تَنَزَعْتُمْ فِي شَيْءٍ
 فَرُدُّوهُ إِلَى اللَّهِ وَالرَّسُولِ إِن كُنتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا⁴²

”اے ایمان والو! اللہ کی اطاعت کرو اور رسول (صلی اللہ علیہ وسلم) کی اطاعت کرو اور اپنے میں سے صاحبانِ امر کی، پھر اگر کسی
 مسئلہ میں تم باہم اختلاف کرو تو اسے (حتمی فیصلہ کے لئے) اللہ اور رسول (صلی اللہ علیہ وسلم) کی طرف لوٹا دو اگر تم اللہ پر اور یوم
 آخرت پر ایمان رکھتے ہو، (تو) یہی (تمہارے حق میں) بہتر اور انجام کے لحاظ سے بہت اچھا ہے۔“

اس آیت مبارکہ میں مسلمانوں کو حکم دیا گیا ہے کہ اگر کسی مسئلہ میں اختلاف پیدا ہو جائے تو اس معاملہ کو اللہ تعالیٰ
 اور اس کے رسول (صلی اللہ علیہ وسلم) کی طرف لوٹا دیں۔ یعنی اللہ کی کتاب اور رسول اللہ (صلی اللہ علیہ وسلم) کی سنت کی طرف رجوع کریں
 کیونکہ یہی استنباط احکام کے بنیادی ماخذ ہیں۔ اسی لئے اہل ایمان کو حکم دیا گیا کہ کسی مسئلہ کے بارے میں تنازع پیدا ہو
 جائے اور قرآن و سنت میں کوئی صریح حکم موجود نہ ہو تو ایسی صورت میں اہل علم کو چاہئے کہ وہ درپیش مسئلہ کا حل
 قرآن و سنت کی دی ہوئی اصولی ہدایات کی روشنی میں قیاس و اجتہاد کے ذریعہ تلاش کریں۔

اسی طرح کی دیگر بہت سی آیات ہیں جن میں قرآن و سنت کی روشنی میں اجتہاد کرنے کی دعوت دی گئی ہے۔ ان تمام
 آیات میں اہل ایمان کو دلائل و آیات کی روشنی میں غور و فکر کرنے کی دعوت دی گئی ہے ساتھ یہ بھی سمجھایا گیا ہے
 کہ جس کو کوئی بات سمجھ نہ آئے وہ اہل علم سے پوچھ لے اور اس کو سمجھ لے۔ کوئی بھی خبر یا بات بغیر تحقیق کے آگے
 پھیلانا مناسب عمل نہیں ہے بلکہ اس کو اہل علم اور اولو الامر کی طرف لوٹایا جائے۔ جس کا فائدہ یہ ہو گا کہ وہ اس سے

کوئی بہتر نتیجہ اخذ کر سکیں گے یہ وہ تمام دلائل ہیں جن سے اہل علم، اہل اجتہاد اور اولوالامر کی فضیلت بھی ظاہر ہوتی ہے اور امت کو ترغیب ملتی ہے کہ اجتہاد کی اہمیت کو سمجھیں۔

مبحث سوم: حدیث مبارکہ سے اجتہاد کا ثبوت

عہد رسالت ﷺ میں چونکہ شارع علیہ السلام بذات خود موجود تھے اسلئے پیش آمدہ مسئلہ کی خود وضاحت فرمادیا کرتے تھے اسلئے اس دور میں شریعت اسلامیہ کے بنیادی ماخذ یہی دو تھے۔ البتہ عہد رسالت میں ہی بہت سے مسائل میں صحابہ کرام نے اجتہاد و قیاس سے کام لیا پھر دربار رسالت سے ان کی توثیق یا تردید ہو جاتی لیکن حضور اکرم ﷺ صحابہ کے اس عمل پر خوشی کا اظہار فرمایا کرتے جیسا کہ حضرت معاذ بن جبل رضی اللہ عنہ کو یمن روانہ کرتے ہوئے فرمایا۔

ان رسول الله صلى الله عليه وسلم لما اراد ان يبعث معاذاً رضى الله تعالى عنه الى اليمن قال كيف تقضى اذا عرض لك قضاء قال اقضى بكتاب الله قال فان لم تجد في كتاب الله ولا في سنة رسول الله صلى الله عليه وسلم قال فان لم تجد في سنة رسول الله ولا في كتاب الله قال اجتهد برأى ولا آلو فضرب رسول الله صلى الله عليه وسلم صدره فقال الحمد لله الذي وفق رسول رسول الله صلى الله عليه وسلم لما يرضى رسول الله صلى الله عليه وسلم - 43

جب آپ ﷺ نے حضرت معاذ کو یمن کی طرف بھیجا تو پوچھا جب کوئی مقدمہ پیش آئے گا تو فیصلہ کس طرح کرو گے فرمایا کتاب اللہ سے حضور ﷺ نے پوچھا اگر وہ مسئلہ قرآن سے تجھے نہ ملے تو پھر فرمایا حضور ﷺ کی سنت سے حل کروں گا آپ نے فرمایا اگر سنت میں بھی تجھے نہ ملے تو پھر فرمایا حضور پھر میں اجتہاد کروں گا اجتہاد میں کوتاہی نہ کروں گا۔ یہ سن کر آپ علیہ السلام نے حضرت معاذ کے سینہ پر ہاتھ مارا اور فرمایا ”تمام تعریفیں اس اللہ کے لئے ہیں جس نے اپنے رسول کے قاصد کو وہ بات کرنے کی توفیق دی جس سے اللہ کے رسول کو خوشی ہوئی اس سے یہ بات بھی معلوم ہو گئی کہ قیاس ترتیب میں اگرچہ چوتھا مصدر شریعت ہے مگر اس کا وجود اجماع سے قبل ہوا۔

• آپ صلی اللہ علیہ وآلہ وسلم نے حضرت عبد اللہ بن مسعود رضی اللہ عنہما سے فرمایا

أَفْضُ بِالْكِتَابِ وَالسُّنَّةِ، إِذَا وَجَدْتَهُمَا، فَإِذَا لَمْ تَجِدِ الْحُكْمَ فِيهِمَا، اجْتَهِدْ رَأْيَكَ. 44

جب تم قرآن و سنت میں کوئی حکم پاؤ تو اس کے مطابق فیصلہ کرو، لیکن اگر تم ان میں حکم نہ پاسکو تو اپنی رائے سے اجتہاد کرو۔

• آپ ﷺ نے فرمایا ہے۔

إِذَا حَكَمَ الْحَاكِمُ فَاجْتَهَدَ ثُمَّ أَصَابَ فَلَهُ أَجْرَانِ وَإِذَا حَكَمَ فَاجْتَهَدَ ثُمَّ
أَخْطَأَ فَلَهُ أَجْرٌ⁴⁵

”جب حاکم اجتہاد سے فیصلہ کرے اور وہ فیصلہ (عند اللہ) صحیح ہو تو اس کو دو اجر ملتے ہیں اور اگر وہ اجتہاد سے فیصلہ کرے اور وہ فیصلہ (عند اللہ) غلط ہو تو اس کو ایک اجر ملتا ہے۔“

یعنی جب کوئی حاکم فیصلہ کرتا ہے اور فیصلہ کرنے سے پہلے زیر غور مسئلہ میں خوب غور و فکر (اجتہاد) کر لیتا ہے (ہر پہلو سے اس کا جائزہ لے لیتا ہے) اور صحیح نتیجہ پر پہنچ جاتا ہے تو وہ دوہرے اجر کا مستحق قرار پاتا ہے۔ اور اگر وہ اجتہاد کرتا ہے اور غلطی سرزد ہو جاتی ہے تو بھی اسے ایک اجر ضرور ملتا ہے۔

درج بالا آیات و احادیث واضح کرتی ہیں کہ رسول اکرم صلی اللہ علیہ وآلہ وسلم نے مسائل و معاملات میں اجتہاد کو پسندیدگی نگاہ سے دیکھا اور آپ ﷺ کے پسند فرمانے ہی اسے بنیاد فراہم کی۔ اجتہاد فقہ اسلامی کا ناگزیر حصہ ہے اور آئمہ و فقہاء نے نئے نئے پیش آنے والے مسائل کا حل اجتہاد کے ذریعے پورا کیا۔ چونکہ یہ معاملہ بہت نازک بھی تھا جس میں درستگی کے ساتھ ساتھ غلطی کا امکان بھی موجود تھا اس لئے شریعت میں بڑی آسانی کی گئی اجتہاد کرنے والا مجتہد درست اجتہاد کرے وہ تو عمدہ ہے ہی، اگر غلطی بھی ہو جائے تو بھی یہ کوئی قبیح فعل نہیں ہے۔ بلکہ اس کو بھی پسندیدہ عمل کہا گیا ہے۔ درست اجتہاد کرنے والے دو اجر اور غلط کرنے والے کو بھی ایک اجر ملے گا بہر حال کوئی بھی اجر سے محروم نہیں رہے گا یہ بیان کر کے کے اجتہاد کی ترغیب دینا بھی مقصود تھا اور اس کی اہمیت کو بیان کرنا بھی مقصود تھا ورنہ اجتہاد کی طرف صرف ہمت اور جرأت امت کے افراد نہ کر پاتے۔

بحث چہارم: بعض قدیم و معاصر فقہاء کی نظر میں اجتہاد کی اہلیت و شرائط

قدیم اور معاصر فقہاء کی نظر میں اجتہاد کی اہمیت اجتہاد کی شرائط کیا ہیں؟ مجتہد کون بن سکتا ہے؟ اجتہاد کی اہلیت و صلاحیت کس میں ہوتی ہے؟ یہ ایسے سوالات ہیں جو "فقہ و اصول فقہ" کے طالب علم کے دماغ میں گردش کرتے ہیں۔ اس حوالہ سے منتقدین و متاخرین فقہاء کرام میں سے چند کی آراء پیش کی جاتی ہیں۔

منتقدین میں ابو بکر حصص (370ھ) نے مجتہد کے لئے علوم عقلیہ و نقلیہ سے واقفیت و مہارت کو لازمی قرار دیا ہے ان کے نزدیک مجتہد کے لئے شریعت کے بنیادی مصادر (قرآن و سنت) کے ساتھ ساتھ آثار صحابہ اور اخبار تابعین و تبع تابعین سے واقفیت بھی لازمی ہے اسی طرح کم از کم اپنے سے پہلے علماء کی اس مسئلہ کے بارے میں آراء کا علم بھی رکھتا ہو۔ امام حصص کہتے ہیں۔

ویکون مع ذلک عالماً باحکام العقول ودلالاتها وما یجوز فیہا مما لا یجوز

وہی طریقہ متوارثہ عن الصحابہ والتابعین⁴⁶

علوم شریعیہ کے ساتھ مجتہد کو احکام عقلیہ سے واقفیت ہو کہ وہ عقلی دلائل کو جانتا ہو اس کو معلوم ہو کہ عقلاً کیا صحیح ہے اور کیا غلط ہے۔ یہ طریقہ استدلال صحابہ کرام اور تابعین سے چلا آ رہا ہے۔

ماوردی (450ھ) کے نزدیک الفطنة والذكاء يصل به الى معرفة المسكوت عنه عن امارات المنطوق به فان قلت فيه الفطنة والذكاء لم يصح منه الاجتهاد .⁴⁷ "اجتہاد کی شرائط میں سے ہے کہ مجتہد ذہین فطین ہو تاکہ کلام میں موجود ارشادات اور آثار کے ذریعے اس بات تک پہنچ جائے جن کا بظاہر کلام میں ذکر نہ ہو۔ امام غزالی کے نزدیک شریعت کے ماخذ چار ہیں۔ 1- کتاب اللہ۔ 2- سنت رسول ﷺ۔ 3- اجماع۔ 4- عقل۔⁴⁸ انہوں نے قیاس کے بجائے عقل کو ماخذ قرار دیا گویا ان کے نزدیک مجتہد کا صاحب عقل و بصیرت ہونا لازمی ہے کہ علوم عقلیہ پر گہری نظر ہو۔

امام رازی نے امام غزالی کی بات کو آگے بڑھایا کہ ان چار علوم کے ساتھ ساتھ عربی زبان، لغت، صرف و نحو وغیرہ کا علم اسی طرح نسخ و منسوخ کا علم، جرح و تعدیل اور اسماء الرجال کا علم لازم ہے۔⁴⁹

آمدی (631ھ) نے مجتہد کے لئے دو شرطیں ضروری قرار دیں

- 1- توحید کو اچھی طرح سمجھتا ہو اور پختہ یقین ہو اور نبی اکرم ﷺ پر جو نازل ہو اس کی دل سے تصدیق کرتا ہو
 - 2- وہ احکام شریعیہ کے ماخذ اور اثبات احکام سے واقفیت ہو علم دلالت پر گہری نظر ہو۔ اختلاف کے مراتب سمجھتا ہو
- تعارض ادلہ پر اس کی نظر ہو
آمدی نے لکھا ہے۔

'ان یكون عالماً عارفاً فاعداً رك الاحكام الشرعية و اقسامها وطرق اثباتها و وجوه دلالها على مدلولاتها و اختلاف مراتبها و الشروط المعشبهة فيها على ما بناه وان يعرف ترجمها عند تعارضها و كسبية استشهاد الاحكام منها قادراً على تحريرها و تقريرها و الانفصال عن الاعتراضات الواردة عليها'.⁵⁰

امام شاطبی نے مجتہد کی دو شرائط بیان کی ہیں۔

- 1- مقاصد شریعت کا ادراک۔ 2- مقاصد کے فہم کی بنیاد پر استدلال کی صلاحیت و قدرت

امام شاطبی نے لکھا ہے۔

'انما تحصل درجة الاجتهاد لمن اتصف بوصفين احد هما مقاصد

الشریعة على كمالها والثاني التمكن من الاستنباط بناء على افهمه فيها'.⁵¹

معاصر فقہاء میں وہبہ زحیلی اہم شخصیت ہیں۔

مجتہد کی شرائط پر انہوں نے لمبی بحث کی ہے۔

زحیلی نے آٹھ شرائط بیان کی ہیں۔

1- مجتہد قرآن کریم میں مذکورہ آیات احکام کو مکمل طور پر سمجھتا ہو۔

2- احادیث پر گہری نظر رکھتا ہو۔

3- مجتہد کو معلوم ہو کہ آیت متدلہ یا حدیث متدلہ کا حکم موجود ہے یا منسوخ۔

4- اجماعی مسائل سے واقف ہو۔

5- مجتہد قیاس کے منہج، طریقوں اور شرائط سے واقف ہو۔

عربی زبان اور اس سے متعلقہ علوم سے واقف ہو۔

7- علم اصول فقہ سے آگہی ہو۔

8- مقاصد شریعت کا ادراک ہو۔⁵²

یوسف القرضاوی نے مجتہد کی اہلیت کو بیان کرتے ہوئے یہ عنوان قائم کیا ہے

"معرفة الناس والحياة"⁵³ یعنی زمانے کے لوگوں سے واقف ہو۔

یہ چند قدیم اور معاصر فقہاء کی مجتہد کی اہلیت کے حوالہ سے آراء تھیں جن سے یہ معلوم ہوتا ہے کہ ہر بندہ اجتہاد کا اہل نہیں لہذا ہر ایک کو طبع آرائی کی اجازت نہیں دی جاسکتی ورنہ ہدایت کے بجائے گمراہی کے امکانات بڑھ جائیں گے۔

بحث پنجم: اجتہاد کی اہمیت

حضرت آدم علیہ السلام سے سلسلہ نبوت و رسالت کا آغاز ہوا اور حضور ﷺ پر اس سلسلہ کی تکمیل ہوئی حضور ﷺ آخری رسول اور ہدایت کا واحد اور آخری معیار ہیں۔ لہذا اب قیامت تک کوئی اور نبی اور رسول مبعوث نہ ہو گا۔ جبکہ گزشتہ تمام انبیاء مخصوص قوم، علاقہ اور مخصوص وقت کے لئے مبعوث کئے گئے۔ چونکہ آپ ﷺ قیامت تک کے لئے ہر دور اور ہر قوم کے لئے مبعوث کئے گئے ہیں لہذا آپ ﷺ کی شریعت کا ایسے جامع ہونا ضروری ہے کہ جو دنیا کی ہر قوم ہر خطہ اور ہر دور کے لئے کافی ہو اور اسکی رہنمائی سے قیامت تک آنے والی نسلوں کو کامیابیاں حاصل ہوئی اسی لئے اللہ تعالیٰ نے دین اسلام کو جامع دین بنایا اور سورۃ المائدہ میں اعلان فرمایا۔

الْيَوْمَ أَكْمَلْتُ لَكُمْ دِينَكُمْ وَأَتْمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا⁵⁴

آج میں نے تمہارے لئے دین کو کامل کر دیا ہے اور اپنی نعمتوں کو تمام کر دیا ہے اور تمہارے لئے دین اسلام کو پسندیدہ بنا دیا ہے۔

دین اسلام زندگی کے تمام شعبوں میں مکمل رہنمائی فراہم کرتا ہے۔ اب سوال یہ ہوتا ہے کہ جب دین اسلام میں مکمل رہنمائی موجود ہے تو پھر اجتہاد کی کیا ضرورت ہے تو یاد رکھیں۔ دنیا میں حالات بدلتے رہتے ہیں۔ ہر قوم اور زمانے کے لوگوں کا مزاج مختلف ہوتا ہے۔ نئی نئی ضرورتیں اور نئے نئے تقاضے درپیش ہوتے رہتے ہیں۔ ہر ہر واقعہ اور پیش آمدہ صورت کے مطابق قانونی دفعات نہ تو ممکن ہیں نہ مصلحت کے مطابق اسی لئے امت کو کتاب اور سنت رسول ﷺ کی صورت میں ایسے جامع اصول و ضوابط مل گئے جن کے ذریعے ہر جدید سے جدید تر ضرورت اور ہر قوم کی ضرورت و حاجت کا حل نکالا جاسکتا ہے۔

مکمل دین کا مفہوم بھی واضح ہو گیا کہ قرآن ہمیشہ وہی رہے گا سنت میں تبدیلی نہیں ہو سکتی اور قرآن و سنت میں وہ تمام اصول موجود ہیں جن سے ہر شعبہ کے مطابق احکام مرتب کئے جاسکتے ہیں اسی کا نام اجتہاد ہے۔ اجتہاد نئے پیش آنے والے مسائل کا حل قرآن و سنت کے اصولوں سے نکالنے کا نام ہے ایسا نہیں کہ بغیر کسی بنیاد کے کوئی حل تجویز کر لیا جائے جن کی اصل قرآن و سنت سے نہ ملتی ہو اور نا ہی مقرر شدہ اصولوں اور مرتب شدہ احکام کی تبدیلی کا نام اجتہاد ہے۔ دنیا میں کتنے ہی انقلاب آئیں کتنا ہی تغیر و تبدل ہو کتنی ہی ایجادات ہوئی ہوں ان سب پر قرآن و سنت کے اصول غالب رہیں گے تمام مسائل کا حل قرآن و سنت کی روشنی میں ہی نکالا جائے گا اس بحث سے یہ بات بھی واضح ہو گئی کہ اجتہاد مثبت حکم نہیں مظهر حکم ہے۔ اجتہاد کی اہمیت اس وجہ سے بھی بلند ہے کہ اس سے قرآن و سنت کی دلالت اشارہ اور کنایہ سمجھنے میں مدد ملتی ہے اس کے ذریعے علت نکال کر مسائل کا استنباط کیا جاتا ہے۔ معلوم ہوا کہ اسلام دین فطرت بھی ہے اور معقول المعنی بھی۔ دین اسلام ایسی بنیادوں پر استوار ہے کہ جن پر ہر دور اور زمانے کے تقاضوں کے مطابق نئی نئی عمارتیں قائم کی جاسکتی ہیں۔ اجتہاد کی اہمیت تو ہر دور میں رہی ہے مگر عصر حاضر میں اہمیت مزید بڑھ گئی کیونکہ دنیا میں انقلاب برپا ہو چکا ہے نت نئے ایجادات و مسائل پیدا ہو رہے ہیں، زمانے نے ایک نئی کروٹ لی ہے، اس لئے علماء محققین کو اس میدان کو خالی بالکل نہ چھوڑنا چاہیے بلکہ اپنی صلاحیتیں اس امر عظیم کے لئے وقف کرنی چاہیں۔ عہد حاضر میں جب پل نت نئے مسائل سامنے آ رہے ہیں جن کو اجتہاد کے ذریعے ہی حل کیا جاسکتا ہے۔ چند ایسے مسائل ہیں کہ جن کو اجتہاد کے ذریعے حل کیا گیا مگر مزید تحقیق کی ابھی بھی ضرورت ہے اور چند ایسے مسائل ہیں جن کا حل کیا جانا ابھی باقی ہے ان مسائل میں چند ذکر کئے جاتے ہیں تاکہ اجتہاد کی اہمیت خوب واضح ہو سکے۔ چند قابل ذکر اجتہاد طلب امور یہ ہیں

- 1- شیئرز کی شرعی حیثیت 2- کاغذ نوٹ 3- انشورنس 4- کریڈٹ اور ڈیبٹ کارڈز 5- اعضاء کی پیوند کاری 6- پوسٹ مارٹم 7- بلڈ بینک 8- ٹیسٹ ٹیوب بے بی 9- ضرورت اور حاجت کا تعین 10- جمہوریت اور عصر حاضر 11- ووٹ کی

شرعی حیثیت 12۔ خواتین کا محرم کے بغیر سفر کرنا 13۔ غیر مسلم کی گواہی 14۔ غیر مسلم ممالک میں مسلم اقلیتوں کے مسائل 15۔ غیر سودی بینکاری 16۔ لیزنگ اور اجارہ 17۔ ڈی این اے کی شرعی حیثیت 18۔ ہنگامی صورت حال میں حکومت کا دائرہ کار 19۔ مسلم و غیر مسلم کے تعلقات 20۔ عصر حاضر میں دار کا تصور۔ مثلاً دارالاسلام، دارالکفر، دارالحرب وغیرہ 21۔ انٹرنیٹ کے ذریعے نکاح وغیرہ ایسے مسائل ہیں جن کا حل اجتہاد کے بغیر ناممکن ہے۔ اجتہاد کوئی نئی اصطلاح نہیں ہے بلکہ ہر دور میں اس کی اہمیت رہی ہے۔ عصر حاضر میں اجتہاد ارتقائی سفر طے کرتا ہوا پہنچا ہے۔ ہر دور کے مجتہدین نے اجتہاد کو اپنے دور کے تقاضوں سے ہم آہنگ کرنے کے لئے اس پر اپنی مساعی خراج کی ہیں جس کی وجہ سے اس میں مختلف تغیرات بھی آتے رہے، دائرہ کار میں فرق بھی آتا رہا۔ اب اجتہاد کے انھیں ارتقائی مراحل کی مختصر تاریخ ذکر کی جاتی ہے

مصادر مراجع

- 1- ابو داؤد، سلیمان بن اشعث، سنن ابی داؤد، کتاب الملاحم (دارالرسالہ العالمیہ، 2009ء)، رقم: 4291۔
Abu Dawood, Sulaiman bin Ash'ath, Sunan Abi Dawood, Kitab al-Malham (Dar al-Rasalat al-Alamiya, 2009), number: 4291.
- 2- ابن الاثیر مبارک بن محمد، النہایہ فی غریب الحدیث والاثر (ایران، مؤسسۃ اسمعیلیان، 1392ھ)، 1:320۔
ibn al-Atheer Mubarak bin Muhammad, Al-Nahiya fi Ghareeb hadeeth and effect (Iran, Ismailian Institute, 1392 AH), 320:1.
- 3- ابن منظور افریقی محمد بن مکرم، لسان العرب (بیروت: دارالتراث العربی، 1996ء)، 2:395؛ سید محمد مرتضیٰ زبیدی، تاج العروس (بیروت: دارالفکر، 1994ء)، 4:407۔
Ibn Manzoor Al-Afrika Muhammad Ibn Makram, The Language of the Arabs (Beirut: Dar al-Trath al-Arabi, 1996), 2:395; Seyyed Muhammad Morteza Zubeidi, Taj al-Arus (Beirut: Dar al-Fikr, 1994)4-407
- 4- لسان العرب، 2:396۔
Lisaan al-Arab, 396:2-
- 5- تاج العروس، 4/408۔
Ta j al-Aros, 4/408.
- 6- ابو حامد محمد بن محمد الغزالی، المستصفیٰ من علم الاصول (کراچی: ادارۃ القرآن، 1407ھ)، 2:110۔
Abu Hamid Muhammad bin Muhammad al-Ghazali, Al-Mustafi min 'ilm al-usul (Karachi: Adarat al-Qur'an, 1407 AH), 110:2.
- 7- النحل 16:38؛ النور 24:53؛ فاطر 35:42؛ المائدہ 5:53؛ الانعام 6:110۔

Al-Nahl 38:16; Al-Nur 53:24; Al-Fatir 42:35; Al-Ma'idah 5; 53; Al-An'am 6; 110.

⁸-التوبة 9:79-

At-Tawbah 9;79.

⁹-ابو بکر احمد بن علی جصاص الرازی، الفصول فی الاصول (کویت: وزارت الاوقات، 1414ھ)، 4:11-

Abu Bakr Ahmad bin Ali Jisas al-Razi, Al-Fusul fi al-Asul (Kuwait: Ministry of Times, 1414 AH), 11:4-

¹⁰-ابن حزم علی بن حزم، الفصول فی الاصول (قاہرہ: دار الحدیث 1404ھ)، 1:45-

Ibn Hazm Ali Ibn Hazm, Al-Fusul fi al-Asul (Cairo: Dar al-Hadith 1404 AH), 45:1-

¹¹-ابن حزم علی بن حزم، الاحکام فی الاصول الاحکام (قاہرہ: دار الحدیث 1404ھ)، 8/587-

Ibn Hazm Ali Ibn Hazm, Al-Ahkam Fi Asul Al-Ahkam (Cairo: Dar al-Hadith 1404 AH), 8/587-

¹²-ابن حزم علی بن حزم، الاحکام فی الاصول الاحکام (قاہرہ: دار الحدیث 1404ھ)، 8/587-

Ibn Hazm Ali Ibn Hazm, Al-Ahkam Fi Asul Al-Ahkam (Cairo: Dar al-Hadith 1404 AH), 8/587-

¹³-احکام الفصول فی احکام الاصول (بیروت: مؤسسة الرسالة، 1989ء)، 1:52-

AHakam al-Fusul fi AHakam al-Usul (Beirut: Musisat al-Rasalat, 1989), 52:1-

¹⁴-ابو الولید سلیمان بن خلف الباجی، الحدود (بیروت: مؤسسة الزنجی، 1973ء)، 64-

Abu al-Waleed Sulaiman bin Khalaf al-Baji, Al-Hudud (Beirut: Moussa al-Zanji, 1973) 64-

¹⁵-ابو اسحاق ابراہیم بن علی بن یوسف الفیروزاباذی الشیرازی، اللع فی اصول الفقہ (لبنان-بیروت، دار الکتب العلمیہ، 1424ھ)،

258-

Abu Ishaq Ibrahim bin Ali bin Yusuf al-Firozazabadhi al-Shirazi, Al-Luma fi Usul al-Fiqh (Lebanon - Beirut, Dar al-Kitab al-Ulamiya, 1424 AH), 258.

¹⁶-امام الحرمین عبد الملک بن عبد اللہ جوینی، الکافی فی الجہل (مصر: مطبع عیسی البانی الحلبي، 1979ء)، 58-

Imam al-Haramain Abd al-Mulk bin Abdullah Junii, Al-Kafiyah fi al-Jadall (Egypt: Mataba Isa al-Bani al-Halami, 1979), 58.

¹⁷-ابو المظفر منصور بن محمد سمعانی، قواعد الادولہ (بیروت، دار الکتب العلمیہ، 1997ء)، 2:302-

Abu al-Muzaffar Mansoor bin Muhammad Samaani, Qawat al-Adla (Bayrut, Dar al-Kitab al-Ilamiya, 1997), 302:2.

¹⁸-ابو حامد محمد بن محمد الغزالی، المستصفی من علم الاصول (کراچی: ادارۃ القرآن، 1407ھ)، 2:101-

Abu Hamid Muhammad bin Muhammad al-Ghazali, Al-Mustafi min 'ilm al-usul (Karachi: Adarat al-Qur'an, 1407 AH), 101:2

19- ایضاً: 2: 101۔

Ibid, 101:2

20- فخر الدین محمد بن عمر رازی، المحصول نفائس الاصول (ریاض: مکتبہ نزار مصطفیٰ الباز، 1997ء)، 3972:9۔

Fakhr al-Din Muhammad bin Umar Razi, Al-Mashul Nafais al-Asul (Riyadh: Muktaba Nazar-Mustafa Al-Baz, 1997), 3972:9.

21- ابن قدامہ موفق الدین عبد اللہ بن احمد، روضة الناظر و جنة المناظر (مصر: مکتبہ الکلیات الازہریہ، 1991ء)، 303:2۔

Ibn Qudama Muwafq al-Din Abd Allah bin Ahmad, Rawzat al-Nazir and Jannah Al-Madaab (Egypt: Maktab al-Kaliyat al-Azhariya, 1991), 303:2.

22- سیف الدین، علی بن محمد آمدی، الاحکام فی اصول الاحکام (مصر: مؤسسۃ الحللی، 1967ء)، 141۔

Saif al-Din, Ali bin Muhammad Amadi, Al-Ahkam Fi Usool Al-Ahkam (Egypt: Al-Halimi Institute, 1967), 141.

23- ابن حاجب عثمان بن عمر، مفتی الوصول والامل (بیروت، دار الکتب العلمیہ، 1985ء)، 69۔

Ibn Hajib Uthman bin Umar, Munthi al-Wasul Wala Mil (Beirut, Dar al-Kitab al-Llamiya, 1985), 69.

24- احمد بن ادریس قرافی، نفائس الاصول شرح المحصول (ریاض: مکتبہ مصطفیٰ نزار الباز، 1997ء)، 3975:9۔

Ahmad bin Idris Qarafi, Nafais al-Asul Sharh al-Mashul (Riyadh: Mustafa Nizar al-Baz School, 1997), 3975:9.

25- عبد اللہ بن عمر بیضاوی، منہاج الوصول نہایہ السوؤل (بیروت: دار ابن حزم، 1420ھ)، 1025۔

Abdullah Bin Umar Beydawi, Minhaj al-Araqi Nahayat al-Sawul (Beirut: Darab Ibn Hazm, 1420 AH), 1025.

26- ابو البرکات عبد اللہ بن احمد نسفی، کشف الاسرار شرح المنار (بیروت: دار الکتب العلمیہ، 1986ء)، 302:2۔

Abul Barakat Abdullah bin Ahmad Nasafi, Kashf al-Asr Sharh al-Manar (Beirut: Dar al-Kitab al-Ulamiya, 1986), 302:2.

27- محمد بن عبد الرحیم ار موی، نہایہ الوصول (ریاض: مکتبہ مصطفیٰ نزار الباز، 1999ء)، 3785:9۔

Muhammad bin Abd al-Rahim Aramwi, Nahayat al-Arashi (Riyadh: Mustafa Nazar al-Baz School, 1999), 3785:9.

28- علاء الدین عبد العزیز بن احمد بخاری، کشف الاسرار شرح المنار (مکتبہ المکرّمہ: مکتبہ عباس احمد الباز، 1418ھ)، 20:4۔

Alauddin Abd al-Aziz bin Ahmad Bukhari, Kashf al-Asrar Sharh al-Manar (Makkah al-Mukarmah: Makbata Abbas Ahmad al-Baz, 1418 AH), 20:4.

29- سید علی بن محمد شریف جرجانی، التعریفات (بیروت: دار المنار، س-ن)، 13۔

Seyyed Ali bin Muhammad Sharif Jarjani, Al-Tarifat (Beirut: Dar al-Manar, S.N), 13.

³⁰۔ ابن مفلح شمس الدین محمد بن مفلح، اصول الفقہ (ریاض: مکتبۃ العبیکان، 1999ء)، 4:1469
Ibn Muflih Shams al-Din Muhammad bin Muflih, Usul al-Fiqh (Riyadh: Maktabat al-Ubaikan, 1999), 1469:4

³¹۔ ابن السبکی عبد الوہاب بن علی، جمع الجوامع مع الحلی وحاشیۃ البنانی (بیروت: دار الکتب العلمیہ، 1998ء)، 2:585۔
Ibn al-Sabki Abd al-Wahhab bin Ali, Jum al-Jawama' with al-Mahli wa Hathiyah al-Banani (Beirut: Dar al-Kitab al-Ulamiyyah, 1998), 585:2.

³²۔ محمد بن بہادر زکشی، البحر المحیط (قاہرہ: الکتبی، 1424ھ)، 8:227۔
Muhammad bin Bahadur Zarkashi, Al-Bahr Al-Muhayt (Cairo: Al-Katbi, 1424 AH), 227:8.

³³۔ ابن ہمام محمد بن عبد الواحد، التحریر مع التقریر التحمیر (بیروت: دار الفکر، 1417ھ)، 3:388۔
Ibn Hammam Muhammad bin Abd al-Wahid, al-Tahrir al-Taqrer al-Tahbeer (Beirut: Dar al-Fikr, 1417 AH), 388:3.

³⁴۔ ابن نجیم زین الدین بن ابراہیم، فتح الغفار بشرح المنار (مصر: مطبع مصطفیٰ البابی الحلبي 1936ء) 3:83؛ محب اللہ بن عبد الشکور البھاری، مسلم الثبوت مع فواتح الحموت والمستصفي (ایران: منشورات الشریف رضی، 1392ھ)، 2:362۔
Ibn Najaim Zayn al-Din Ibn Ibrahim, Fatah al-Ghfar bi Sharh al-Manar (Egypt: Mustafa Al-Babi al-Halabi 1936) 83:3; Muhibullah bin Abdul Shakur al-Bhari, Muslim al-Thawbat with Fuatah al-Hamout and Mustafi (Iran: Manshurat al-Sharif Radi, 1392 AH), 362:2.

³⁵۔ ابن عابدین محمد امین بن عمر، رد المختار علی الدر المختار (بیروت: دار الفکر، 1386ھ)، 5:365۔
Ibn Abidin Muhammad Amin bin Umar, Rid al-Mukhtar Ali al-Dar al-Mukhtar (Beirut: Dar al-Fikr, 1386 AH), 365:5.

³⁶۔ محمد بن علی شوکانی، ارشاد الفحول (ریاض: مکتبۃ مصطفیٰ نزار الباز، 1417ھ)، 3:832۔
Muhammad bin Ali Shukani, Arshad al-Fawhol (Riyadh: Mustafa Nizar al-Baz School, 1417 AH), 832:3.

³⁷۔ اجتہاد کی یہ تعریف معاصر مصنفین کی کتب میں مذکور ہے۔ ان میں بعض کا ذکر ڈاکٹر جابر فیاض علوانی، الاجتہاد والتقليد فی الاسلام (قاہرہ: دار الانصار، 1979ء)،

16؛ ڈاکٹر نادیہ شریف العمری، الاجتہاد فی الاسلام (بیروت: مؤسسۃ الرسالۃ، 1981ء)، 23؛ ڈاکٹر وہبہ الزبیلی، الاجتہاد فی الشریعۃ الاسلامیہ مشمولۃ الاجتہاد (ریاض: جامعہ محمد بن مسعود، 1981ء)، 168۔

This definition of Ijthad is mentioned in the books of contemporary authors. Some of them are mentioned by Dr. Jabar Fayyaz Alwani, Al-Ijthad al-Taqlidfi al-Islam (Cairo: Dar al-Ansar, 1979), 16; Dr. Nadia Sharif al-Omri, Al-Ijtihadafi al-Islam (Beirut: Masisat al-Rasalat, 1981), 23; Dr. Wahba al-Zahili, Al-Ijtihad fi al-Shariat al-

Islamiyyah, including Al-Ijtihad (Riyadh: Jamia Muhammad bin Masoud, 1981), 168.

³⁸۔ النحل، 16: 43-44۔

Al-Nahl, 16: 43-44.

³⁹۔ النساء، 4: 83۔

An-Nisa, 4: 83.

⁴⁰۔ التوبة، 9: 122۔

Al-Tawbah, 9: 122.

⁴¹۔ الحشر، 59: 2۔

Al-Hashr, 59: 2.

⁴²۔ النساء، 4: 49۔

An-Nisa 4: 49.

⁴³ ابو داؤد سليمان بن الأشعث السجستاني، سنن أبي داود، كتاب القضاء، باب اجتهاد والراي في القضاء (بيروت: دار الكتاب العربي)، 2: 505۔

Abu Dawud Sulaiman ibn al-Asha'ath al-Sajistani, Sunan Abi Dawud, Kitab al-Qada'i, Chapter Ijtihad and Ra'i fi al-Qada'i (Beirut: Dar al-Kitab al-Arabi), 505:2.

⁴⁴۔ آردی، الاحکام، 4: 43۔

Amadi, al-Ahkam, 4: 43.

⁴⁵۔ مسلم بن حجاج بن مسلم القشيري، الجامع الصحیح للمسلم، 5: 133۔

Muslim bin Hajjaj bin Muslim al-Qashiri, al-Jami' al-Sahih for Muslim, 133:5.

⁴⁶۔ ابو بكر الجصاص، الفصول في الاصول (بيروت: عار الكتاب العلمي، 1420 هـ / 2000)، 2: 367۔

Abu Bakr al-Jisas, Al-Fusul fi al-Asul (Beirut: Aar al-Kitab al-Ulmiya, 1420 AH/2000), 367:2.

⁴⁷۔ علی بن محمد بن حبیب الماوردی، ادب القاضی (بغداد: مطبعة ارشاد 1391 هـ)، 1۔

Ali bin Muhammad bin Habib al-Mawardi, Adab al-Qazi (Baghdad: Irshad Publishing House 1391 AH), 1.

⁴⁸۔ الغزالی، المستصفی من علم الاصول (قم-ایران: منشورات دارالرضا)، 2: 350۔

Al-Ghazali, Al-Mustafa Min Ilm al-Asul (Qum-Iran: Manshurat Dar al-Raza), 350:2.

⁴⁹۔ فخر الدین الرازی، المحصول فی علم اصول الفقہ (مکتبہ نژاد مصطفیٰ الباز، 141 هـ)، 4: 1375۔

Fakhr al-Din al-Razi, Al-Mashul fi ilm Usul al-Fiqh (School of Nizad Mustafa al-Baz, 141 AH), 1375:4.

⁵⁰- علی بن محمد الامدی، الاحکام فی الاصول الاحکام (بیروت: المکتب الاسلامی، 1402ھ)، 4: 163، 162۔

Ali ibn Muhammad al-Madi, al-Ahkam fi al-usul al-ahkam (Beirut: Al-Muktab al-Islami, 1402 AH), 4: 162, 163.

⁵¹- ابواسحاق الشاطبی، المواقفات فی اصول الشریعہ (بیروت: دارالکتب العلمیہ)، 4: 76۔

Abu Ishaq al-Shatabi, Al-Mawqifat fi Usul al-Sharia (Beirut: Dar al-Kitab al-Ilamiya), 76:4.

⁵²- وھبہ الزحلی، اصول فقہ الاسلامی (دمشق: دارالفکر، 1406ھ) 2: 1044-1049۔

Wahbah al-Zahili, Usul al-Fiqh al-Islami (Damascus: Dar al-Fikr, 1406 AH) 2: 1044-1049-

⁵³- یوسف القرضاوی، الاجتہاد فی الشریعہ الاسلامیہ (کویت: دارالقلم، 1420ھ)، 60۔

Yusuf Al-Qaradawi, Al-Ijthadafi Al-Shariat al-Islamiyyah (Kuwait: Dar al-Qalam 1420 AH), 60.

⁵⁴- المائدہ 5:3۔

Al-Ma'idah 3:5.